
Shri Kartikeya Ashtottarashatanama Stotram

श्रीकार्तिकेयाष्टोत्तरशतनामस्तोत्रम्

Document Information



Text title : Shri Kartikeya Ashtottarashatanama Stotram

File name : kArtikeyAShTottaraShatanAmastotram.itx

Category : subrahmanya, aShTottaraShatanAma

Location : doc_subrahmanya

Transliterated by : Karthik Raman karthik.raman at gmail.com

Proofread by : Karthik Raman karthik.raman at gmail.com

Description/comments : skandamahApurANA mAheshvarakhaNDA kumArikAkhaNDA

Latest update : May 26, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 26, 2020

sanskritdocuments.org

శ్రీకార్తికేయాష్టోత్తరశతనామస్తోత్రమ్



ధ్యానమ్ -

సిందూరారుణకాన్తిమిస్తువదనం కేయూరహారాదిభిః
దివ్యైరాభరణైర్విభూషితతనుం స్వర్గస్య సౌఖ్యప్రదమ్ ।
అమ్బోజాభయశక్తికుక్కుటధరం రత్నాంజరాగాంశుకం
సుబ్రహ్మణ్యముపాస్మహే ప్రణమతాం భీతిప్రణాశోద్యతమ్ ॥

అథ స్తోత్రమ్ ।

విశ్వామిత్రస్తు భగవాన్ కుమారం శరణం గతః ।
స్తవం దివ్యం సంప్రచక్రే మహాసేనస్య చాపి సః ॥ ౧ ॥
అష్టోత్తరశతనామ్నాం శృణు త్వం తాని ఫాల్గున ।
జపేన యేషాం పాపాని యాన్తి జ్ఞానమవాప్నుయాత్ ॥ ౨ ॥
త్వం బ్రహ్మవాదీ త్వం బ్రహ్మ బ్రహ్మబ్రాహ్మణవత్సలః ।
బ్రహ్మణ్యో బ్రహ్మదేవశ్చ బ్రహ్మదో బ్రహ్మసజ్గిహః ॥ ౩ ॥
త్వం పరం పరమం తేజో మజ్గలానాం చ మజ్గలమ్ ।
అప్రమేయగుణశ్చైవ మన్త్రాణాం మన్త్రగో భవాన్ ॥ ౪ ॥
త్వం సావిత్రీమయో దేవః సర్వత్రైవాపరాజితః ।
మన్త్రః సర్వాత్మకో దేవః షడక్షరవతాం వరః ॥ ౫ ॥
గవాం పుత్రః సురారిఘ్నః సమ్భవో భవభావనః ।
పినాకీ శత్రుహా చైవ కూటః స్కన్దః సురాగ్రణీః ॥ ౬ ॥
ద్వాదశో భూర్భువో భావీ భువఃపుత్రో నమస్కృతః ।
నాగరాజః సుధర్మాత్మా నాకపుష్పః సనాతనః ॥ ౭ ॥
హేమగర్భో మహాగర్భో జయశ్చ విజయేశ్వరః ।
త్వం కర్తా త్వం విధాతా చ నిత్యోఽనిత్యోఽరిమర్దనః ॥ ౮ ॥
మహాసేనో మహాతేజా పీఠసేనశ్చమూపతిః ।

సురసేనః సురాధ్యక్షో భీమసేనో నిరామయః ॥ ౯ ॥

శౌరిర్యదుర్మహాతేజా వీర్యవాన్ సత్యవిక్రమః ।

తేజోగర్భోఽసురరిపుః సురమూర్తిః సురోర్జితః ॥ ౧౦ ॥

కృతజ్ఞో వరదః సత్యః శరణ్యః సాధువత్సలః ।

సువ్రతః సూర్యసంకాశో వహ్నిగర్భో రణోత్సుకః ॥ ౧౧ ॥

పిప్పలీ శిష్రుగో రౌద్రిర్గాఙ్గేయో రిపుదారణః ।

కార్తికేయః ప్రభుః శాస్తో నీలదంష్ట్రో మహామనాః ॥ ౧౨ ॥

నిగ్రహో నిగ్రహణాం చ నేతా త్వం దైత్యసూదనః ।

ప్రగ్రహః పరమానందః క్రోధఘ్నస్తారకోఽచ్ఛిదః ॥ ౧౩ ॥

కుక్కుడీ బహులో వాదీ కామదో భూరివర్ధనః ।

అమోఘాఽమృతదో హ్యగ్నిః శత్రుఘ్నః సర్వబోధనః ॥ ౧౪ ॥

అనఘో హ్యమరః శ్రీమానున్నతో హ్యగ్నిసమ్భవః ।

పిశాచరాజః సూర్యాభః శివాత్మా త్వం సనాతనః ॥ ౧౫ ॥

ఏవం స సర్వభూతానాం సంస్తుతః పరమేశ్వరః ।

నామ్నామష్టశతేనాయం విశ్వామిత్రమహర్షిణా ॥ ౧౬ ॥

ప్రసన్నమూర్తిరాహేదం మునీన్ద్ర వియతామితి ।

మమ త్వయా ద్విజశ్రేష్ఠ స్తుతిరేషా వినిర్మితా ॥ ౧౭ ॥

భవిష్యతి మనోభీష్ఠప్రాప్తయే ప్రాణినాం భువి ।

వివర్ధతే కులే లక్ష్మీస్తస్య యః ప్రపఠేదిమమ్ ॥ ౧౮ ॥

న రాక్షసాః పిశాచా వా న భూతాని న చఽఽపదః ।

విఘ్నకారీణి తద్గేహా యత్రైవం సంస్తువన్తి మామ్ ॥ ౧౯ ॥


దుఃస్వప్నం న చ పశ్యేత్స బద్ధో ముచ్యేత బద్ధనాత్ ।


స్తవస్యాస్య ప్రభావేణ దివ్యభావః పుమాన్భవేత్ ॥ ౨౦ ॥

॥ ఇతి శ్రీస్కన్ధమహాపురాణే మాహేశ్వరఖణ్డాన్తర్గతే

కుమారికాఖణ్డే శ్రీకార్తికేయాష్టోత్తరశతనామస్తోత్రం సమ్పూర్ణమ్ ॥

Encoded and proofread by Karthik Raman

——
Shri Kartikeya Ashtottarashatanama Stotram
pdf was typeset on March 26, 2020

——
Please send corrections to sanskrit@cheerful.com

